

॥ श्रीमद् भगवद्गीता - भावार्थदीपिका ॥

1

॥ ॐ श्री परमात्मने नमः ॥

॥ ज्ञानेश्वरी भावार्थदीपिका ॥

॥ अथ श्रीमद् भगवद्गीता ॥

॥ अथ षोडशोऽध्यायः - अध्याय सोळावा ॥

॥ दैवासुरसंपत्तिविभागयोगः ॥

मावळवीत विश्वाभासु । नवल उदयला चंडांशु ।

अद्रयाब्जिनीविकाशु । वंदूं आतां ॥ १ ॥

जो अविद्याराती रुसोनियां । गिळी ज्ञानाज्ञानचांदणिया ।

जो सुदिनु करी ज्ञानियां । स्वबोधाचा ॥ २ ॥

जेणें विवळतिये सवळे । लाहोनि आत्मज्ञानाचे डोळे ।

सांडिती देहाहंतेचीं अविसाळें । जीवपक्षी ॥ ३ ॥

लिंगदेहकमळाचा । पोटीं वेंचु तया चिदभ्रमराचा ।

बंदिमोक्षु जयाचा । उदैला होय ॥ ४ ॥

शब्दाचिया आसकडीं । भेद नदीच्या दोहीं थडीं ।

आरडाते विरहवेडीं । बुद्धिबोधु ॥ ५ ॥

तया चक्रवाकांचें मिथुन । सामरस्याचें समाधान ।

भोगवी जो चिद्गगन । भुवनदिवा ॥ ६ ॥

जेणें पाहालिये पाहांटे । भेदाची चोरवेळ फिटे ।

रिघती आत्मानुभववाटे । पांथिक योगी ॥ ७ ॥

जयाचेनि विवेककिरणसंगें । उन्मेखसूर्यकांतुफुणगे ।

दीपले जाळिती दांगें । संसारचीं ॥ ८ ॥

जयाचा रश्मिपुंजु निबरु । होता स्वरूप उखरीं स्थिरु ।

ये महासिद्धीचा पूरु। मृगजळतें ॥ ९ ॥
जो प्रत्यग्बोधाचिया माथया। सोऽहंतेवा मध्यान्हर्ही आलिया।
लपे आत्मभ्रांतिछाया। आपणपां तळीं ॥ १० ॥
ते वेळीं विश्वस्वप्नासहितें। कोण अन्यथामती निद्रेतें।
सांभाली नुरेचि जेथें। मायाराती ॥ ११ ॥
म्हणौनि अद्भ्यबोधपाटणीं। तेथ महानंदाची दाटणी।
मग सुखानुभूतीचींघेणीं देणीं। मंदावो लागती ॥ १२ ॥
किंबहुना ऐसैंसैं। मुक्तकैवल्य सुदिवसैं।
सदा लाहिजे कां प्रकाशें। जयाचेनि ॥ १३ ॥
जो निजधामव्योमींचा रावो। उदैलाचि उदैजतखेंवो।
फेडी पूर्वादिदिशांसि ठावो। उदोअस्तूचा ॥ १४ ॥
न दिसणें दिसणेंनसीं मावळती। दोहीं झांकिलें ते सैंघपालती।
काय बहु बोलों ते आघवी। उखाचि आनी ॥ १५ ॥
तो अहोरात्रांचा पैलकडु। कोणें देखावा ज्ञानमार्तडु।
जो प्रकाशयेंवीण सुरवाडु। प्रकाशाचा ॥ १६ ॥
तया वित्सूर्या श्रीनिवृती। आतां नमों म्हणों पुढतपुढती।
जे बाधका येइजतसे स्तुती। बोलाचिया ॥ १७ ॥
देवाचें महिमान पाहोनियां। स्तुति तरी येइजे चांग्वावया।
जरी स्तव्यबुद्धीसीं लया। जाईजे कां ॥ १८ ॥
जो सर्वनेणियां जाणजे। मौनाचिया मिठीया वानिजे।
कांहींच न होनि आणजे। आपणपयां जो ॥ १९ ॥
तया तुझिया उद्देशासाठीं। पश्यंती मध्यमा पोटीं।

सूनि परेसींही पार्ती । वैखरी विरे ॥ २० ॥
तया तूतें मी सेवकपणें । लेवतीं बोलकेया स्तोत्रावें लेणें ।
हें उपसाहावेंही म्हणतां उणें । अद्रयानंदा ॥ २१ ॥
परी रंकें अमृताचा सागरु । देखिलिया पडे उचिताचा विसरु ।
मग करूं धांवे पाहुणेरु । शाकांचा तया ॥ २२ ॥
तेथ शाकुही कीर बहुत म्हणावा । तयाचा हर्षवेगुवि तो घ्यावा ।
उजलोनि दिव्यतेजा हातिवा । ते भक्तीचि पाहावी ॥ २३ ॥
बाळा उचित जाणणें होये । तरी बाळपणचि कें आहे ? ।
परी साचचि येरी माये । म्हणौनि तोषे ॥ २४ ॥
हां गा गांवरसें भरलें । पाणी पार्ती पाय देत आलें ।
तें गंगा काय म्हणितलें । परतें सर ? ॥ २५ ॥
जी भृगूचाकैसा अपकारु । कीं तो मानूनि प्रियोपचारु ।
तोषेचिना शारङ्गधरु । गुरुत्वासीं ? ॥ २६ ॥
कीं आंधारें स्वतेलें अंबर । झालेया दिवसनाथासमोर ।
तेणें तयातें परहा सर । म्हणितलें काई ? ॥ २७ ॥
तेवीं भेदबुद्धीचिये तुळे । घालूनि सूर्यश्लेषाचें कांटाळे ।
तुक्किलासि तें येकी वेळे । उपसाहिजो जी ॥ २८ ॥
जिहीं ध्यानाचा डोळां पाहिलासी । वेदादि वाचां वानिलासी ।
जें उपसाहिलें तयासी । तें आम्हांही करीं ॥ २९ ॥
परी मी आजि तुझ्या गुणीं । लांचावलों अपराधु न गणीं ।
भलतें करीं परी अर्धधणीं । नुठी कदा ॥ ३० ॥
मियां गीता येणें नांवें । तुझें पसायामृतसुहावें ।

वानूं लाधलों तें दुणेन थावें । दैवलों दैवें ॥ ३१ ॥
माझिया सत्यवादाचें तप । वाचा केलें बहुत कल्प ।
तया फळाचें हें महाद्वीप । पातली प्रभु ॥ ३२ ॥
पुण्यें पोशिलीं असाधरणें । तियें तुजें गुण वानणें ।
देऊनि मज उत्तीर्णें । जालीं आजी ॥ ३३ ॥
जी जीवित्वाच्या आडवीं । आतुडलों होतों मरणगांवीं ।
ते अवदसाची आघवी । फेडिली आजी ॥ ३४ ॥
जे गीता येणें नावें नावाणिनी । जे अविद्या जिणोनि दाटुगी ।
ते कीर्ती तुझी आम्हांजोगी । वानावया जाली ॥ ३५ ॥
पैं निर्धना घरीं वानिवसें । महालक्ष्मी येऊनि बैसे ।
तयातें निर्धन ऐसें । म्हणों ये काई ? ॥ ३६ ॥
कां अंधकाराचिया ठाया । दैवें सुर्यु आलिया ।
तो अंधारुचि जगा यया । प्रकाशु नोहे ? ॥ ३७ ॥
जया देवाची पाहतां थोरी । विश्व परमाणुही दशा न धरी ।
तो भावाचिये सरोभरी । नव्हेचि काई ? ॥ ३८ ॥
तैसा मी गीता वाखाणी । हे स्वपुष्पाची तुरंबणी ।
परी समर्थें तुवां शिरयाणी । फेडिली ते ॥ ३९ ॥
म्हणोंनि तुजेनि प्रसादें । मी गीतापद्यें अगाधें ।
निरूपीन जी विशदें । ज्ञानदेवो म्हणे ॥ ४० ॥
तरी अध्यायीं पंधरावा । श्रीकृष्णें तया पांडवा ।
शास्त्रसिद्धांतु आघवा । उगाणिला ॥ ४१ ॥
जे वृक्षरूपकपरीभाषा । केलें उपाधि रूप अशेषा ।

सद्द्वैतं जैसैं दोषा । अंगलीना ॥ ४२ ॥
आणि कूटस्थु जो अक्षरु । दाविला पुरुषप्रकारु ।
तेणें उपहिताही आकारु । चैतन्या केला ॥ ४३ ॥
पाठीं उत्तम पुरुष । शब्दाचें करुनि मिष ।
दाविलें चोख । आत्मतत्त्व ॥ ४४ ॥
आत्मविषयीं आंतुवट । साधन जें आंगदट ।
ज्ञान हेंही स्पष्ट । चावळला ॥ ४५ ॥
म्हणौनि इये अध्यायीं । निरूप्य नुरेवि कांहीं ।
आतां गुरुशिष्यां दोहीं । स्नेहो ताहणा ॥ ४६ ॥
एवं इयेविषयीं कीर । जाणते बुझावले अपार ।
परी मुमुक्षु इतर । साकांक्ष जाले ॥ ४७ ॥
त्या मज पुरुषोत्तमा । ज्ञानें भेटे जो सुवर्मा ।
तो सर्वज्ञु तोवि सीमा । भक्तीचीही ॥ ४८ ॥
ऐसें हें त्रैलोक्यनायकें । बोलिलें अध्यायांत श्लोकें ।
तेथें ज्ञानचि बहुतेकें । वानिलें तोषें ॥ ४९ ॥
भरुनि प्रपंचाचा घोंटु । कीजे देखतांचि देखतया द्रष्टु ।
आनंदसाम्राज्यीं पाटु । बांधिजे जीवा ॥ ५० ॥
येवढेया लाठेपणाचा उपावो । आनु नाहींचि म्हणे देवो ।
हा सम्यक्ज्ञानाचा रावो । उपायांमार्जी ॥ ५१ ॥
ऐसे आत्मजिज्ञासु जे होते । तिहीं तोषलेनि चित्तें ।
आदरें तया ज्ञानातें । वोंवाळिलें जीवें ॥ ५२ ॥
आतां आवडी जेथ पडे । तयाचि अवसरें पुढें पुढें ।

रिगों लानें हें घडे । प्रेम ऐसें ॥ ५३ ॥

म्हणौनि जिज्ञासूंच्या पैकीं । ज्ञानी प्रतीती होय ना जंव निकी ।

तंव योग क्षेम ज्ञानविस्तीं । स्फुरेलचि कीं ॥ ५४ ॥

म्हणौनि तेंचि सम्यक् ज्ञान । कैसेनि होय स्वाधीन ।

जालिया वृद्धियत्न । घडेल केवीं ॥ ५५ ॥

कां उपजोचि जें न ताहे । जें उपजलेंही अव्हांटा सूये ।

तें ज्ञानीं विरुद्ध काय आहे । हें जाणावें कीं ॥ ५६ ॥

मग जाणतयां जें विरू । तयाचीं वाट वाहती करूं ।

ज्ञाना हित तेंचि विचारूं । सर्वभावें ॥ ५७ ॥

ऐसा ज्ञानजिज्ञासु तुम्हीं समस्तीं । भावो जो धरिला असे चितीं ।

तो पुरवावया लक्ष्मीपती । बोलिजेल ॥ ५८ ॥

ज्ञानासि सुजन्म जोडे । आपली विश्रांतिही वरी वाढे ।

ते संपत्तीचे पवाडे । सांगिजेल दैवी ॥ ५९ ॥

आणि ज्ञानाचेनि कामाकारें । जे रागद्वेषांसि दे थारे ।

तिये आसुरियेहि घोरें । करील रूप ॥ ६० ॥

सहज इष्टानिष्टकरणी । दोषीचि इया कवतुकिणी ।

हे नवमाध्यायीं उभाऱणी । केली होती ॥ ६१ ॥

तेथ साउमा घेयावया उवावो । तंव वोडवला आन प्रस्तावो ।

तरी तयां प्रसंगें आतां देवो । निरूपीत असे ॥ ६२ ॥

तया निरूपणाचेनि नावें । अध्याय पद सोळावें ।

लावणी पाहतां जाणावें । मागिलावरी ॥ ६३ ॥

परी हें असो आतां प्रस्तुतीं । ज्ञानाच्या हिताहितीं ।

समर्था संपत्ती । इयाचि दोन्ही ॥ ६४ ॥

जे मुमुक्षुमार्गी चीबोळावी । जे मोहरात्रीची धर्मदिवी ।

ते आधीं तंव दैवी । संपत्ती ऐका ॥ ६५ ॥

जेथ एक एकातें पोखी । ऐसे बहुत पदार्थ येकीं ।

संपादिजती ते लोकीं । संपत्ति म्हणजे ॥ ६६ ॥

ते दैवी सुखसंभवी । तेथ दैवगुणेंयेकोपजीवीं ।

जाली म्हणौनि दैवी । संपत्ति हे ॥ ६७ ॥

श्री भगवानुवाच ।

अभयं सत्त्वसंशुद्धिर्ज्ञानयोगव्यवस्थितः ।

दानं दमश्च यज्ञश्च स्वाध्यायस्तप आर्जवं ॥ १ ॥

आतां तयाचि दैवगुणां । मार्जी धुरेचा बैसणा ।

बैसे तया आकर्णा । अभय ऐसें ॥ ६८ ॥

तरी न घालूनि महापुरीं । न घेपे बुडण्याची शिखारी ।

कां योगु न गणिजे घरीं । पश्याचिया ॥ ६९ ॥

तैसा कर्माकर्माचिया मोहरा । उठूं नेदूनि अहंकारा ।

संसाराचा दरारा । सांडणें येणें ॥ ७० ॥

अथवा ऐक्यभावाचेनि पैसें । दुजे मानूनि आत्मा ऐसें ।

भयवार्ता देशें । दवडणें जें ॥ ७१ ॥

पाणी बुड{ऊं} ये मिठातें । तंव मीठचि पाणी आतें ।

तेवीं आपण जालेनि अट्टैतें । नाशे भय ॥ ७२ ॥

अन्ना अभय येणें नावें । बोलिजे तें हें जाणावें ।

सम्यक्ज्ञानाचें आघवें । धांवणें हें ॥ ७३ ॥

आतां सत्वशुद्धी जे म्हणजे । ते ऐशा चिन्हीं जाणजे ।
तरी जळे ना विझे । राखोंडी जैसी ॥ ७४ ॥
कां पाडिवा वाढी न मने । अंसे तुटी सांडूनि माणे ।
मार्जी अतिसूक्ष्म अंगें । चंद्रु जैसा राहे ॥ ७५ ॥
नातरी वार्षिया नाही मांडिली । ब्रीष्में नाही सांडिली ।
मार्जी निजरूपें निवडली । गंगा जैसी ॥ ७६ ॥
तैसी संकल्पविकल्पाची वोढी । सांडूनि रजतमाची कावडी ।
भोगितां निजधर्माची आवडी । बुद्धि उरे ॥ ७७ ॥
इंद्रियवर्गी दाखविलिया । विरुद्धा अथवा भलीया ।
विरमयो कांहीं केलिया । नुठी चितीं ॥ ७८ ॥
गांवा गेलिया वल्लभु । पतिव्रतेचा विरहक्षोभु ।
भलतेसणीं हानिलाभु । न मनीं जेवीं ॥ ७९ ॥
तेवीं सत्स्वरूप रुचलेपणें । बुद्धी जें ऐसें अनन्य होणें ।
ते सत्वशुद्धी म्हणे । केशिहंता ॥ ८० ॥
आतां आत्मलाभाविस्तीं । ज्ञानयोगामार्जीं एकीं ।
जे आपुलिया ठाकी । हांवें भरे ॥ ८१ ॥
तेथ सगळिये चित्तवृत्ती । त्यागु करणें या रीती ।
निष्कामें पूर्णाहुती । हुताशीं जैसी ॥ ८२ ॥
कां सुकुलीनें आपुली । आत्मजा सत्कुलींचि दिधली ।
हें असो लक्ष्मी स्थिरावली । मुकुंदीं जैसी ॥ ८३ ॥
तैसे निर्विकल्पपणें । जें योगज्ञानींच या वृत्तिकहोणें ।
तो तिजा गुण म्हणे । श्रीकृष्णनाथु ॥ ८४ ॥

आतां देहवाचाचित्तै । यथासंपन्नै वित्तै ।
वैरी जालियाही आर्तातै । न वंचणे जें कां ॥ ८५ ॥
पत्र पुष्प छाया । फळें मूळ धनंजया ।
वाटेचा न चुके आलिया । वृक्षुजैसा ॥ ८६ ॥
तैसें मनौनि धनधान्यवरी । विद्यमानें आल्या अवसरें ।
श्रांताचिये मनोहारिं । उपयोगा जाणें ॥ ८७ ॥
तयां नांव जाण दान । जें मोक्षनिधानाचें अंजन ।
हें असो आइक विन्ह । दमाचें तें ॥ ८८ ॥
तरी विषयेंद्रियां मिळणी । करुनि घापे वितुटणी ।
जैसें तोडिजे खड्गपाणी । पारकेया ॥ ८९ ॥
तैसा विषयजातांचा वारा । वाजों नेदिजे इंद्रियद्वारां ।
इये बांधोनि प्रत्याहारा । हातीं वोपी ॥ ९० ॥
आंतुला चित्ताचें अंगवरीं । प्रवृत्तिपळे पर बाहेरी ।
आगी युयिजे दाहींहि द्वारीं । वैराग्याची ॥ ९१ ॥
श्वासोश्वासाहुनी बहुवसें । व्रतें आवरे स्वरपुसें ।
वोसंतिता रात्रिदिवसें । नाराणुक जया ॥ ९२ ॥
पैं दमु ऐसा म्हणिपे । तो हा जाण स्वरूपें ।
यागार्थुंही संक्षेपें । सांगों ऐक ॥ ९३ ॥
तरी ब्राह्मण करुनि धुरे । स्त्रियादिक पैल मेरे ।
माझारीं अधिकारे । आपुलालेनि ॥ ९४ ॥
जया जे सर्वोत्तम । भजनीय देवताधर्म ।
ते तेणें यथागम । विधी यजिजे ॥ ९५ ॥

जैसा द्विज षट्कर्म करी । शूद्र तयातें नमस्कारी ।
कीं दोहींसही सरोभरी । निपजे यागु ॥ ९६ ॥
तैंसें अधिकारपर्यालोचें । हें यज्ञ करणें सर्वाचें ।
परी विषय विष फलाशेचें । न घापे मार्जी ॥ ९७ ॥
आणि मी कर्ता ऐसा भावो । नेदिजे देहाचेनि द्वारें जावों ।
ना वेदाज्ञेसि तरी ठावो । होइजे स्वयें ॥ ९८ ॥
अर्जुना एवं यज्ञु । सर्वत्र जाण साज्ञु ।
कैवल्यमार्गी चाअभिज्ञु । सांगाती हा ॥ ९९ ॥
आतां चेंडुवें भूमी हाणिजे । नव्हे तो हाता आणिजे ।
कीं शेतीं बीं विस्त्रुरिजे । परी पिकीं लक्ष ॥ १०० ॥
नातरी ठेविलें देखावया । आदर कीजे दिविया ।
कां शाखा फळें यावया । सिंपिजे मूळ ॥ १०१ ॥
हें बहु असो आरिसा । आपणपें देखावया जैसा ।
पुढतपुढती बहुवसा । उटिजे प्रीती ॥ १०२ ॥
तैसा वेदप्रतिपाद्यु जो ईश्वरु । तो होआवयालागीं गोचरु ।
श्रुतीचा निरंतरु । अभ्यासु करणें ॥ १०३ ॥
तैंचि द्विजांसीच ब्रह्मसूत्र । येरा स्तोत्र कां नाममंत्र ।
आवर्तवणें पवित्र । पावावया तत्त्व ॥ १०४ ॥
पार्था गा स्वाध्यावो । बोलिजे तो हा म्हणे देवो ।
आतां तप शब्दाभिप्रावो । आईक सांगों ॥ १०५ ॥
तरी दानें सर्वस्व देणें । वेंचणें तें व्यर्थ करणें ।
जैसे फळोनि स्वयें सुकणें । इंद्रावणी जेवीं ॥ १०६ ॥

नाना धूपाचा अग्निप्रवेशु । कनर्की तुकाचा नाशु ।
पितृपक्षुपोषिता र्हासु । चंद्राचा जैसा ॥ १०७ ॥
तैसा स्वरूपाचिया प्रसरा -। तार्गी प्राणेंद्रियशरीरां ।
आटणी करणें जें वीरा । तेंचि तप ॥ १०८ ॥
अथवा अनारिसें । तपाचें रूप जरी असे ।
तरी जाण जेवीं दुधीं हंसें । सूदली चांचू ॥ १०९ ॥
तैसें देहजीवाचिये मिळणीं । जो उदयजत सूर्येपाणी ।
तो विवेक अंतःकरणीं । जागवीजे ॥ ११० ॥
पाहतां आत्मयाकडे । बुद्धीचा पैसुसांकडे ।
सनिद्र स्वप्न बुडे । जागणीं जैसें ॥ १११ ॥
तैसा आत्मपर्यालोचु । प्रवर्ते जो साचु ।
तपाचा हा निर्वेचु । धनुर्धरा ॥ ११२ ॥
आतां बाळाच्या हितीं स्तन्य । जैसें नानाभूर्तीं चैतन्य ।
तैसें प्राणिमार्त्रीं सौजन्य । आर्जव तें ॥ ११३ ॥
अहिंसा सत्यमक्रोधस्त्यागः शान्तिरपैशुनम् ।
दया भूतेष्वलोलुप्त्वंमार्दवं हीरवापलम् ॥ २ ॥
आणि जगाचिया सुखोद्देशें । शरीरवाचामानसें ।
राहाटणें तें अहिंसे । रूप जाण ॥ ११४ ॥
आतां तीख होऊनि मवाल । जैसें जातीचें मुकुळ ।
कां तेज परी शीतळ । शशांकाचें ॥ ११५ ॥
शके दावितांचि रोग फेडूं । आणि जिभे तरी नव्हे कडु ।
ते वोखदु नाहीं मा घडू । उपमा कैची ॥ ११६ ॥

तरी मऊपणें बुबुळे । झगडतांही परी नाडळे ।
एरहवीं फोडी कोराळें । पाणी जैसैं ॥ ११७ ॥
तैसैं तोडावया संदेह । तीख जैसैं कां लोह ।
श्राव्यत्वे तरी माधुर्य । पार्यीं घालीं ॥ ११८ ॥
ऐकों ठातां कौतुकें । कानातें निघती मुखें ।
जें साचारिवेचेनि बिकें । ब्रह्मही भेदी ॥ ११९ ॥
किंबहुना प्रियपणे । कोणातेंही झकऊं नेणे ।
यथार्थ तरी खुपणें । नाहीं कवणा ॥ १२० ॥
एरहवीं गोरी कीर काना गोड । परी साचाचा पाखालीं कीड ।
आगीचें करणें उघड । परी जळों तें साच ॥ १२१ ॥
कानीं लागतां महूर । अर्थे विभांडी जिव्हार ।
तें वाचा नव्हे सुंदर । लांवचि पां ॥ १२२ ॥
परी अहितीं कोपोनि सोप । लालनीं मऊ जैसैंपुष्प ।
तिये मातेचें स्वरूप । जैसैंकां होय ॥ १२३ ॥
तैसैं श्रवणसुख चतुर । परीणमोनि साचार ।
बोलणें जें अविकार । तें सत्य येथें ॥ १२४ ॥
आतां घालितांही पाणी । पाषाणीं न निघे आणी ।
कां मथिलिया लोणी । कांजी नेदी ॥ १२५ ॥
त्वचा पायें शिरीं । हालेयाही फडे न करी ।
वसंतींही अंबरीं । न होती फुलें ॥ १२६ ॥
नाना रंभेचेनिही रूपें । शुर्कीं नुठिजेचि कंदर्पें ।
कां भरमीं वन्हि न उदीपे । घृतेंहीजेवीं ॥ १२७ ॥

तेवींचि कुमारु क्रोधें भरे । तैसिया मंत्राचीं बीजाक्षरें ।

तिर्यें निमित्तेंही अपारें । मीनलिया ॥ १२८ ॥

परी धातयाही पायां पडतां । नुठी गतायु पंडुसुता ।

तैसी नुपजे उपजवितां । क्रोधोर्मी गा ॥ १२९ ॥

अक्रोधत्व ऐसें । नांव तें ये दशे ।

जाण ऐसें श्रीनिवासें । म्हणितलें तया ॥ १३० ॥

आतां मृत्तिकात्यागें घटु । तंतुत्यागें पटु ।

त्यजिजे जेवीं वटु । बीजत्यागें ॥ १३१ ॥

कां त्यजुनि भित्तिमात्र । त्यजिजे आद्यवैचि चित्र ।

कां निद्रात्यागें विचित्र । स्वप्नजाळ ॥ १३२ ॥

नाना जळत्यागें तरंग । वर्षात्यागें मेघ ।

त्यजिजती जैसे भोग । धनत्यागें ॥ १३३ ॥

तेवीं बुद्धिमंतीं देहीं । अहंता सांडूनि पाहीं ।

सांडिजे अशेषही । संसारजात ॥ १३४ ॥

तया नांव त्यागु । म्हणे तो यज्ञांगु ।

हे मानूनि सुभगु । पार्थु पुसे ॥ १३५ ॥

आतां शांतीचें लिंग । तें व्यक्त मज सांग ।

देवो म्हणती चांग । अवधान देई ॥ १३६ ॥

तरी गिलोनि ज्ञेयातें । ज्ञाता ज्ञानही माघौतें ।

हारपें निरुते । ते शांति पै गा ॥ १३७ ॥

जैसा प्रळयांबूचा उभडु । बुडवूनि विश्वाचा पवाडु ।

होय आपणपें निबिडु । आपणचि ॥ १३८ ॥

मग उगम ओघ सिंधु । हा नुरेचि व्यवहारभेदु ।
परी जलैक्याचा बोधु । तोही कवणा ? ॥ १३९ ॥
तैसी ज्ञेया देतां मिठी । ज्ञातृत्वहीपडे पोटीं ।
मग उरे तेंचि किरीटी । शांतीचें रूप ॥ १४० ॥
आतां कदर्थवीत व्याधी । बलीकरणाचिया आधीं ।
आपपरु न शोधी । सद्गैद्यु जैसा ॥ १४१ ॥
का चिखलीं रुतली गाये । धडभाकड न पाहे ।
जो तिचेचिया ग्लानी होये । कालाभुला ॥ १४२ ॥
नाना बुडतयातें सकरुणु । न पुसे अंत्यजु कां ब्राह्मणु ।
काढ्ढनि राखे प्राणु । हेंचि जाणे ॥ १४३ ॥
कीं माय वर्नीं पापियें । उघडी केली विपायें ।
ते नेसविल्यावीण न पाहे । शिष्टु जैसा ॥ १४४ ॥
तैसे अज्ञानप्रमादादिकीं । कां प्राक्तनहीन सदोर्खीं ।
निंदत्वाच्या सर्वविर्खीं । खिलिले जे ॥ १४५ ॥
तयां आंगीक आपुलें । देऊनियां भलें ।
विसरविजतीं सलें । सलतीं तियें ॥ १४६ ॥
अगा पुढिलाचा दोखु । करुनि आपुलिये दिठी चोखु ।
मग घापे अवलोकु । तयावरीं ॥ १४७ ॥
जैसा पुजूनिदेवो पाहिजे । पेरुनि शेता जाइजे ।
तोषींनि प्रसादु घेइजे । अतिथीचा ॥ १४८ ॥
तैसें आपुलेनि गुणें । पुढिलाचें उणें ।
फेडुनियां पाहणें । तयाकडे ॥ १४९ ॥

वांचूनि न विधिजे वर्मी । नातुडविजे अकर्म ।
न बोलविजे नामी । सदोषीं तिहीं ॥ १५० ॥
वरी कोणे एके उपाये । पडिलें तें उभें होये ।
तेंच कीजे परी घाये । नेदावे वर्मी ॥ १५१ ॥
पैं उतमाचियासाठीं । नीच मानिजे किरीटी ।
हें वांचोनि दिठी । दोषु न घेये ॥ १५२ ॥
अगा अपैशून्याचेंलक्षण । अर्जुना हें फुडें जाण ।
मोक्षमार्गीं वेंसुखासन । मुख्य हें गा ॥ १५३ ॥
आतां दया ते ऐसी । पूर्णचंद्रिका जैसी ।
निववितां न कडसी । सानें थोर ॥ १५४ ॥
तैंसें दुःखिताचें शिणणें । हिरतां सकणवपणें ।
उतमाधम नेणें । वितंवूं गा ॥ १५५ ॥
पैं जर्गीं जीवनासारिखें । वस्तु अंगवरी उपखें ।
परी जातें जीवित राखे । तृणाचेंहि ॥ १५६ ॥
तैंसें पुढिलाचेनि तापें । कळवळलिये कृपें ।
सर्वस्वेंसीं दिधलेंहि आपणपें । थोडेंचि गमे ॥ १५७ ॥
निम्न भरलियाविणें । पाणी ढळोंचि नेणे ।
तेवीं श्रांता तोषींनि जाणें । सामोरें पां ॥ १५८ ॥
पैं पारीं कांटा नेहटे । तंव व्यथा जीवीं उमटे ।
तैसा पोळे संकटें । पुढिलांचेनि ॥ १५९ ॥
कां पावो शीतळता लाहे । कीं ते डोळ्याचिलार्गीं होये ।
तैसा परसुखें जाये । सुखावतु ॥ १६० ॥

किंबहुना तृषितालार्गी। पाणी आरायितें असे जर्गी।
तैसें दुःखितांचे सेलभार्गी। जिणें जयावें ॥ १६१ ॥
तो पुरुषु वीरया। मूर्तिमंत जाण दया।
मी उदयजतांचि तया। ऋणिया लाभें ॥ १६२ ॥
आतां सूर्यासि जीवें। अनुसरतिया राजीवें।
परी तें तो न शिवे। सौरभ्य जैसें ॥ १६३ ॥
कां वसंताचिया वाहार्गी। आलिया वनश्रीच्या अक्षौहिणी।
ते न करीतुचि घेणी। निगाला तो ॥ १६४ ॥
हें असो महासिद्धीसी। लक्ष्मीही आलिया पार्शी।
परी महाविष्णु जैसी। न गणीच ते ॥ १६५ ॥
तैसे ऐहिकींचे कां स्वर्गी चो भोग पाईक जालिया इच्छेचे।
परी भोगावे हें न रुचे। मनामार्जी ॥ १६६ ॥
बहुवें काय कौतुर्की। जीव नोहे विषयाभिलाखी।
अतोलुपत्वदशा ठाउकी। जाण ते हे ॥ १६७ ॥
आतां माशियां जैसें मोहळ। जळचरां जेवीं जळ।
कां पक्षियां अंतराल। मोकळें हें ॥ १६८ ॥
नातरी बालकोदेशें। मातेचें स्नेह जैसें।
कां वसंतीच्या स्पर्शें। मऊ मलयानिलु ॥ १६९ ॥
डोळ्यां प्रियाची भेटी। कां पिलियां कूर्मीची दिठी।
तैसीं भूतमार्त्रीं राहटी। मवाळ ते ॥ १७० ॥
स्पर्शें अतिमृदु। मुखीं घेतां सुस्वादु।
घ्राणासि सुगंधु। उजालु आंगें ॥ १७१ ॥

तो आवडे तेवढा घेतां । विरुद्ध जरी न होतां ।
तरी उपमे येता । कापूर कीं ॥ १७२ ॥
परी महाभूतें पोटीं वाहे । तेवींचि परमाणूमाजीं सामाये ।
या विश्वानुसार होये । गगन जैसैं ॥ १७३ ॥
काय सांगों ऐसैं जिणें । जें जगावेनि जीवें प्राणें ।
तया नांव म्हणें । मार्दव मी ॥ १७४ ॥
आतां पराजयें राजा । जैसा कदर्थिजे लाजा ।
कां मानिया निरुतेजा । निकृष्टारुतव ॥ १७५ ॥
नाना चांडाळ मंदिराशीं । अवचटें आतिया संन्याशी ।
मग लाज होय जैसी । उत्तमा तया ॥ १७६ ॥
क्षत्रिया रणीं पळोनि जाणें । तें कोण साहे लाजिरवाणें ।
कां वैधव्यें पाचारणें । महासतियेतें ॥ १७७ ॥
रूपसा उदयलें कुष्ट । संभावितां कुटीवें बोट ।
तया लाजा प्राणसंकट । होय जैसैं ॥ १७८ ॥
तैसैं औटहातपणें । जें श्व होऊनि जिणें ।
उपजों उपजों मरणें । नावानावा ॥ १७९ ॥
तियें गर्भमेदमुसैं । रक्तमूत्ररसैं ।
वोंतीव होऊनि असे । तें लाजिरवाणें ॥ १८० ॥
हें बहु असो देहपणें । नामरूपासि येणें ।
नाहीं गा लाजिरवाणें । तयाहूनी ॥ १८१ ॥
ऐसैं सिया अवकळा । घेपे शरीराचा कंटाळा ।
ते लाज पै निर्मळा । निसुगा गोड ॥ १८२ ॥

आतां सूत्रतंतु तुटलिया । वेष्टाचि ठाके सायखडिया ।
तैसैं प्राणजयें कर्मद्रियां । खुंटे गती ॥ १८३ ॥
कीं मावळलिया दिनकरु । सरे किरणांचा प्रसरु ।
तैसा मनोजयें प्रकारु । ज्ञानेंद्रियांचा ॥ १८४ ॥
एवं मनपवननियमें । होती दाही इंद्रियें अक्षमें ।
तें अचापत्य वर्में । येणें होय ॥ १८५ ॥
तेजः क्षमा धृतिः शौचमद्रोहो नातिमानिता ।
भवन्ति संपदं दैवीमभिजातस्य भारत ॥ ३ ॥
आतां ईश्वरप्राप्तीलागीं । प्रवर्ततां ज्ञानमार्गीं ।
धिंवसेयाचि आंगी । उणीव नोहे ॥ १८६ ॥
वोखटें मरणा(ऐ)सैं । तेंही आलें अग्निप्रवेशें ।
परी प्राणेश्वरोद्देशें । न गणीचि सती ॥ १८७ ॥
तैसैं आत्मनाथाचिया आधी । लाऊनि विषयविषाची बाधी ।
धांवों आवडे पाणधी । शून्याचिये ॥ १८८ ॥
न ठाके निषेधु आड । न पडे विधीची भीड ।
नुपजेचि जीवीं कोड । महासिद्धीचें ॥ १८९ ॥
ऐसैं ईश्वराकडे निज । धांवे आपसया सहज ।
तया नांव तेज । आध्यात्मिक तें ॥ १९० ॥
आतां सर्वही साहातिया गरिमा । गर्वा न ये तैचि क्षमा ।
जैसैं देह वाहोनि रोमा । वाहणें नेणें ॥ १९१ ॥
आणि मातलिया इंद्रियांचे वेग । कां प्राचीनें खवळले रोग ।
अथवा योगवियोग । प्रियाप्रियांचे ॥ १९२ ॥

यया आघवियांचाचि थोरु । एके वेळे आलिया पूरु ।
तरी अगस्त्य कां होऊनि धीरु । उभा ठाके ॥ १९३ ॥
आकाशीं धूमाचीरेखा । उठिली बहुवा आगळिका ।
ते गिळी येकी झुलुका । वारा जेवीं ॥ १९४ ॥
तैसें अधिभूताधिदैवां । अध्यात्मादि उपद्रवां ।
पातलेयां पांडवा । गिलुनि घाली ॥ १९५ ॥
ऐसें चितक्षोभाच्या अवसरीं । उचलूनि धैर्या जें चांगवें करी ।
धृतिमहणिणे अवधारीं । तियेतें गा ॥ १९६ ॥
आतां निर्वाळुनि कनकें । भरिला गांगें पीयूखें ।
तया कलशाचियासारिखें । शौच असें ॥ १९७ ॥
जे आंगीं निष्काम आचारु । जीवीं विवेकु साचारु ।
तो सबाह्य घडला आकारु । श्रुचित्वाचाचि ॥ १९८ ॥
कां फेडित पाप ताप । पोखीत तीरींचे पादप ।
समुद्रा जाय आप । गंगेचें जैसें ॥ १९९ ॥
कां जगाचें आंध्य फेडितु । श्रियेचीं राउळें उघडितु ।
निघे जैसा भास्वतु । प्रदक्षिणे ॥ २०० ॥
तैसीं बांधिलीं सोडिता । बुडालीं काढिता ।
सांकडी फेडिता । आर्ताचिया ॥ २०१ ॥
किंबहुना दिवसराती । पुढिलांचें सुख उन्नति ।
आणित आणित स्वार्थी । प्रवेशिजे ॥ २०२ ॥
वांचूनि आपुलिया काजालागीं । प्राणिजाताच्या अहितभागीं ।
संकल्पाचीही आडवंगी । न करणें जें ॥ २०३ ॥

पैं अद्रोहत्व ऐशिया गोष्ठी । ऐकसी जिया किरीटी ।
तैं सांगितलें हें दिठी । पाहों ये तैंसें ॥ २०४ ॥
आणि गंगा शंभूचा माथां । पावोनि संकोचे जेवीं पार्था ।
तेवीं मान्यपणें सर्वथा । लाजणें जें ॥ २०५ ॥
तैं हें पुढत पुढती । अमानित्व जाण सुमती ।
मागां सांगितलेंसे किती । तेंचि तें बोलों ॥ २०६ ॥
एवं इहीं सत्विसें । ब्रह्मसंपदा हे वसत असे ।
मोक्षचक्रवर्तीचें जैंसें । अब्रह्म होय ॥ २०७ ॥
नाना हे संपत्ति दैवी । या गुणतीर्थाची नीच नवी ।
निर्विण्णसगरांची दैवी । गंगाचि आली ॥ २०८ ॥
कीं गणकुसुमांची माळा । हे घेऊनि मुक्तिबाळा ।
वैराग्यनिरपेक्षाचा गळा । गिंवसीत असे ॥ २०९ ॥
कीं सत्विसें गुणज्योती । इहीं उजळूनि आरती ।
गीता आत्मया निजपती । नीरांजना आली ॥ २१० ॥
उगळितें निर्मळें । गुण इयेंचि मुक्ताफळें ।
दैवी शुक्तिकळें । गीतार्णवीची ॥ २११ ॥
काय बहु वानूं ऐसी । अभिव्यक्ती ये अपैंसी ।
केलें दैवी गुणशशी । संपत्तिरूप ॥ २१२ ॥
आतां दुःखाची आंतुवट वेली । दोषकाट्यांची जरी भरली ।
तरी निजाभिधानी घाली । आसुरी ते ॥ २१३ ॥
पैं त्याज्य त्यजावयालागीं । जाणावी जरी अनुपयोगी ।
तरी ऐका ते चांगी । श्रोत्रशक्ती ॥ २१४ ॥

तरी नरकव्यथा थोरी । आणावया दोषींघोरीं ।

मेळु केला ते आसुरी । संपत्ति हे ॥ २१७ ॥

नाना विषवर्गु एकवटु । तया नांव जैसा बासटु ।

आसुरी संपत्ती हा खोटु । दोषांचा तैसा ॥ २१६ ॥

दम्भो दपोऽभिमानश्च क्रोधः पारुष्यमेव च ।

अज्ञानं चाभिजातस्य पार्थ संपदमासुरीम् ॥ ४ ॥

तरी तयाचि असुरां । दोषांमार्जीं जया वीरा ।

वाडपणाचा डांगोरा । तो दंभु ऐसा ॥ २१७ ॥

जैसी आपुली जननी । नग्न दाविलिया जर्नीं ।

ते तीर्थचि परी पतर्नीं । कारण होय ॥ २१८ ॥

कां विद्या गुरूपदिष्टा । बोभाइलिया चोहटां ।

तरी इष्टदा परी अनिष्टा । हेतु होती ॥ २१९ ॥

पै आंगें बुडतां महापूरीं । जे वेगें काढी पैलतीरीं ।

ते नांवचि बांधिलिया शिरीं । बुडवी जैसी ॥ २२० ॥

कारण जें जीविता । तें वानिलें जरीं सेवितां ।

तरी अन्नचि पंडुसुता । होय विष ॥ २२१ ॥

तैसा दृष्टादृष्टाचा सखा । धर्मु जाला तो फोकारिजे देखा ।

तरी तारिता तोचि दोखा- । लागीं होय ॥ २२२ ॥

म्हणौनि वाचेचा चौबारा । घातलिया धर्माचा पसारा ।

धर्मुचितो अधर्मु होय वीरा । तो दंभु जाणे ॥ २२३ ॥

आतां मूर्खाचिये जिभे । अक्षरांचा आंबुखा सुभे ।

आणि तो ब्रह्मसभे । न रिझे जैसा ॥ २२४ ॥

कां मादुरी लोकांवा घोडा । गजपतिही मानी थोडा ।

कां कांटियेवरिल्या सरडा । स्वर्गुहीनीच ॥ २२७ ॥

तृणाचेनिइंधनें । आगी धांवे गगनें ।

थिल्लरबळें मीनें । न गणिजे सिंधु ॥ २२६ ॥

तैसा माजे स्त्रिया धनें । विद्या स्तुती बहुतें मानें ।

एके दिवसींचेनि पराण्नें । अल्पकु जैसा ॥ २२७ ॥

अभ्रच्छायेचिया जोडी । निदेंवु घर मोडी ।

मृगांबुदेखोनि फोडी । पणियाडें मूर्ख ॥ २२८ ॥

किंबहुना ऐसै सें । उतणें जें संपत्तिमिसें ।

तो दर्पु गा अनारिसें । न बोलें घेई ॥ २२९ ॥

आणि जगा वेदीं विश्वासु । आणि विश्वासीं पूज्य ईशु ।

जगीं एक तेजसु । सूर्युचिहा ॥ २३० ॥

जगस्पृहेआस्पद । एक सार्वभौमपद ।

न मरणें निर्विवाद । जगा पळियें ॥ २३१ ॥

म्हणौनि जग उत्साहें । यातें वानूं जाये ।

कीं तें आइकोनि मत्सरु वाहे । फुगों लागे ॥ २३२ ॥

म्हणे ईश्वरातें खाये । तया वेदा विष सूये ।

गौरवामार्जीं त्राये । भंगीत असे ॥ २३३ ॥

पतंगा नावडे ज्योती । स्वद्योता भानूची खंती ।

टिटिभेनें आपांपती । वैरी केला ॥ २३४ ॥

तैसा अभिमानाचेनि मोहें । ईश्वराचेंही नाम न साहे ।

बापातें म्हणे मज हे । सवती जाती ॥ २३५ ॥

ऐसा मान्यतेचा पुष्टगंडु । तो अभिमानी परमलंडु ।
रौरवाचा रूढ । मार्गुचिपै ॥ २३६ ॥
आणि पुढिलांचें सुख । देखण्याचें होय मिथ ।
चळे क्रोधाग्नीचें विख । मनोवृत्ती ॥ २३७ ॥
शीतलाचिये भेटी । तातला तेलीं आगी उठी ।
चंद्र देखोनि जळे पोटी । कोल्हा जैसा ॥ २३८ ॥
विश्वाचें आयुष्य जेणें उजळे । तो सूर्यु उदैला देखोनि सवळे ।
पापिया फुटती डोळे । डुडुळाचे ॥ २३९ ॥
जगाची सुखपहांट । चोरं मरणाहूनि निकृष्ट ।
दुधाचें काळकूट । होय व्यालीं ॥ २४० ॥
अगार्धें समुद्रजळें । प्राशितां अधिक जळें ।
वडवाग्नी न मिळे । शांति कहीं ॥ २४१ ॥
तैसा विद्याविनोदविभवे । देखे पुढिलांचीं दैवें ।
तंव तंव रोषु दुणावे । क्रोधु तो जाण ॥ २४२ ॥
आणि मन सर्पाची कुटी । डोळे नाराचांची सुटी ।
बोलणें ते वृष्टी । इंगळांची ॥ २४३ ॥
येर जें क्रियाजात । तें तिखयाचें कर्वत ।
ऐसें सबाह्य स्वसासित । जयाचें गा ॥ २४४ ॥
तो मनुष्यांत अधमु जाण । पारुष्याचें अवतरण ।
आतां आइक खूण । अज्ञानाची ॥ २४५ ॥
तरी शीतोष्णस्पर्शा । निवाडु नेणें पाषाणु जैसा ।
कां रात्री आणि दिवसा । जात्यंधु तो ॥ २४६ ॥

आगी उठिला आरोगणें । जैसा खाद्याखाद्य न म्हणे ।
कां परिसा पाडु नेणें । सोनया लोहा ॥ २४७ ॥
नातरी नानारसीं । रिघोनि दर्वी जैसी ।
परी रसरवादासी । चाखों नेणें ॥ २४८ ॥
कां वारा जैसा पारखी । नव्हेचि गा मार्गामार्गविखीं ।
तैसे कृत्याकृत्यविवेकीं । अंधपण जें ॥ २४९ ॥
हें चोख हें मैल । ऐसें नेणोनियां बाळ ।
देखे तें केवळ । मुखींचि घाली ॥ २५० ॥
तैसें पापपुण्याचें खिचटें । करोनि खातां बुद्धिवेष्टे ।
कडु मधुर न वाटे । ऐसी जे दशा ॥ २५१ ॥
तिये नाम अज्ञान । या बोला नाहीं आन ।
एवं साही दोषांचें चिन्ह । सांगितलें ॥ २५२ ॥
इहींव साही दोषांगीं । हे आसुरी संपत्ति दाटुगी ।
जैसें थोर विषय सुभने अंगीं । अंग सानें ॥ २५३ ॥
कां तिघा वन्हींच्या पांती । पाहतां थोडे ठाय गमती ।
परी विश्वही प्राणाहुती । करूं न पुरे ॥ २५४ ॥
धातयाही गेलिया शरण । त्रिदोषीं न चुके मरण ।
तया तिहींची दुणी जाण । साही दोष हे ॥ २५५ ॥
इहीं साही दोषीं संपूर्णीं । जाती इयेचि उभारणी ।
म्हणोनि आसुरी उणी । संपदा नव्हे ॥ २५६ ॥
परी क्रूरग्रहांची जैसी । मांटी मिळे एकेचि राशी ।
कां येती निंदकापासीं । अशेष पापें ॥ २५७ ॥

मरणाराचें आंग । पडिघाती अवघेचि रोग ।
कां कुमुदूर्ती दुर्योग । एकवटती ॥ २५८ ॥
विश्वासला आतुडवीजे चोर । शिणला सुइजे महापुरा ।
तैसें दोषीं इहीं नरा । अनिष्ट कीजे ॥ २५९ ॥
कां आयुष्य जातिचे वेळे । शेळिये सातवेउळीं मिळे ।
तैसे साही दोष सगळे । जोडती तया ॥ २६० ॥
मोक्षमार्गाकडे । जें यांचा आंबुखा पडे ।
तें न निघे म्हणौनि बुडे । संसारीं तो ॥ २६१ ॥
अधमां योनींच्या पाउटीं । उतरत जो किरीटी ।
स्थावरंही तळवटीं । बैसणें घे ॥ २६२ ॥
हें असो तयाच्या ठायीं । मिलोनि साही दोषीं इहीं ।
आसुरी संपत्ति पाहीं । वाढविजे ॥ २६३ ॥
ऐसिया या दोनी । संपदा प्रसिद्धा जर्नी ।
सांगितलिया चिन्हीं । वेगळाल्या ॥ २६४ ॥
दैवी संपद्धिमोक्षाय निबन्धायासुरी मता ।
मा शुचः संपदं दैवीमभिजातोऽसि पाण्डव ॥ ५ ॥
इया दोन्हींमाजीं पहिली । दैवी जे म्हणितली ।
ते मोक्षसूर्ये पाहली । उखाचि जाण ॥ २६५ ॥
येरी जे दुसरी । संपत्ति कां आसुरी ।
ते मोहलोहाची खरी । सांखळी जीवां ॥ २६६ ॥
परी हें आइकोनि झणें । भय घेसी हो मनें ।
काय रात्रीचा दिनें । धाकु धरिजे ॥ २६७ ॥

हे आसुरी संपत्ति तया । बंधालार्गी धनंजया ।

जो साही दोषां ययां । आश्रयो होय ॥ २६८ ॥

तूंतं पांडवा । सांगितलेया दैवा ।

गुणनिधी बरवा । जन्मलासी ॥ २६९ ॥

म्हणौनि पार्था तू या । दैवी संपत्ती स्वामिया ।

होऊनि यावें उवाया । कैवल्याचिया ॥ २७० ॥

द्वौ भूतसर्गौ लोकेऽस्मिन् दैव आसुर एव च ।

दैवो विस्तरशः प्रोक्त आसुरं पार्थ मे श्रुणु ॥ ६ ॥

आणि दैवां आसुरां । संपत्तिवंतां नरां ।

अनादिसिद्ध उजगरा । राहाटीचा आहे ॥ २७१ ॥

जैसैं रात्रीच्या अवसरीं । व्यापारिजे निशाचरीं ।

दिवसा सुव्यवहारीं । मनुष्यादिकीं ॥ २७२ ॥

तैसिया आपुलालिया राहाटीं । वर्तती दोन्ही सृष्टी ।

दैवी आणि किरीटी । आसुरी येथ ॥ २७३ ॥

तेवींचि विस्तारूनि दैवी । ज्ञानकथनादि प्रस्तावीं ।

मागील ग्रंथीं बरवी । सांगितली ॥ २७४ ॥

आतां आसुरी जे सृष्टी । तेथिंची उपलऊं गोठी ।

अवधानाची दिठी । दे पां निकी ॥ २७५ ॥

तरी वादेंवीण नादु । नेदी कवणाही सादु ।

कां अपुष्पीं मकरंदु । न लभे जैसा ॥ २७६ ॥

तैसी प्रकृति हे आसुर । एकली नोहे गोचर ।

जंव एकार्थें शरीर । माल्हातीना ॥ २७७ ॥

मग आविष्कारला लांकुडें । पावकु जैसा जोडे ।

तैसी प्राणिदेहीं सांपडे । आटोपली हे ॥ २७८ ॥

ते वेळीं जे वाढी ऊंसा । तेचि आंतुला रसा ।

देहाकारु होय तैसा । प्राण्यांचा ॥ २७९ ॥

आतां तयाचि प्राण्यां । रूप करूं धनंजया ।

घडले जे आसुरीया । दोषवृंटीं ॥ २८० ॥

प्रवृत्तिं च निवृत्तिं च जना न विदुरासुराः।

न शौचं नापि चाचाये न सत्यं तेषु विद्यते ॥ ७ ॥

तरी पुण्यालार्गी प्रवृत्ती । कां पापाविषयीं निवृत्ती ।

या जाणण्याची राती । तयांचें मन ॥ २८१ ॥

निगण्या आणि प्रवेशा । चित्त नेदीतु आवेशा ।

कोशकिटु जैसा । जाचिन्नला पै ॥ २८२ ॥

कां दिधलें मागुती येईल । कीं न ये हें पुढील ।

न पाहातां दे भांडवल । मूर्ख चोरां ॥ २८३ ॥

तैसिया प्रवृत्तिनिवृत्तिदोनी । नेणिजती आसुरीं जनीं ।

आणि शौच ते स्वर्णीं । देखती ना ते ॥ २८४ ॥

कालिमा सांडील कोळसा । वरी चोखी होईल वायसा ।

रक्षसही मांसा । विटों शके ॥ २८५ ॥

परी आसुरां प्राण्यां । शौच नाहीं धनंजया ।

पवित्रत्व जेवीं भांडिया । मद्याचिया ॥ २८६ ॥

वाढविती विधीची आस । कां पाहाती वडिलांची वास ।

आचाराची भाष । नेणतीचि ते ॥ २८७ ॥

जैसैं चरणें शेलियेवैं । कां धावणें वारियावैं ।
जाळणें आगीवैं । भलतेउतें ॥ २८८ ॥
तैसैं पुढां सूनि स्वैर । आवरती ते गा आसुर ।
सत्यैसि कीर वैर । सदाचि तयां ॥ २८९ ॥
जरी नांगिया आपुलिया । विंचू करी गुदगुलिया ।
तरी साचा बोली बोलिया । बोलती ते ॥ २९० ॥
आपानाचेनि तोंडें । जरी सुगंधा येणें घडे ।
तरी सत्य तयां जोडे । आसुरांतें ॥ २९१ ॥
ऐसैं ते न करितां कांहीं । आंगेंचि वोखटे पाहीं ।
आतां बोलती ते नवाई । सांगिजौल ॥ २९२ ॥
एरहवीं करेयाच्या ठायीं चांग । तें तयासि कैवें नीट आंग ।
तैसा आसुरांचा प्रसंग । प्रसंगें परीस ॥ २९३ ॥
उधवणीचें जेवीं तोंड । उभळी धुंवाचे उभड ।
हें जाणिजे तेवीं उघड । सांगों ते बोल ॥ २९४ ॥
असत्यमप्रतिष्ठं ते जगदाहुरनीश्वरम् ।
अपरस्परसंभूतं किमन्यत् कामहैतुकम् ॥ ८ ॥
तरी विश्व हा अनादि ठावो । येथ नियांता ईश्वररावो ।
चावडिये न्यावो अन्यावो । निवडी वेदु ॥ २९५ ॥
वेदीं अन्यायीं पडे । तो निरयभोगें दंडे ।
सन्यायी तो सुरवाडें । स्वर्गीं जिये ॥ २९६ ॥
ऐसी हे विश्वव्यवस्था । अनादि जे पार्था ।
इयेतें म्हणती ते वृथा । अवघेंचि हें ॥ २९७ ॥

यज्ञमूढ ठकिले चागीं । देवपिसें प्रतिमालिंगीं ।
नागविले भगवे योगी । समाधिभ्रमें ॥ २९८ ॥
येथ आपुलेनि बळें । भोगिजे जें जें वेंटाळें ।
हें वांचोनि वेगळें । पुण्य आहे ? ॥ २९९ ॥
ना अशक्तपणें आंगिकें । वेगळवेंटाळीं न टकें ।
ऐसा गादिजेवीण विषयसुखें । तेंचि पाप ॥ ३०० ॥
प्राण घेपती संपन्नांचे । ते पाप जरी साचें ।
तरी सर्वस्व हाता ये तयांचें । हें पुण्यफल कीं ? ॥ ३०१ ॥
बळी अबळातें स्वाय । हेंचि बाधित जरी होय ।
तरी मासयां कां न होय । निसंतान ? ॥ ३०२ ॥
आणि कुळें शोधूनि दोन्ही । कुमारेचि शुभलग्नीं ।
मेळवीजती प्रजासाधनीं । हेतु जरी ॥ ३०३ ॥
तरी पशुपक्षादि जाती । जया मिती नाही संतती ।
तयां कोणें प्रतिपतीं । विवाह केले ? ॥ ३०४ ॥
चोरियेचें धन आलें । तरी तें कोणासि विष जालें ? ।
वातभें परदार केले । कोढी कोणी होय ? ॥ ३०५ ॥
म्हणौनि देवो गोसांवी । तो धर्माधर्मु भोगवी ।
आणि परत्राच्या गांवीं । करी तो भोगी ॥ ३०६ ॥
परी परत्र ना देवो । न दिसे म्हणौनि तें वावो ।
आणि कर्ता निमे मा ठावो । भोग्यासि कवणु ? ॥ ३०७ ॥
येथ उर्वशिया इंद्र सुखी । जैसा कां स्वर्गलोकीं ।
तैसाचि कृमिही नरकीं । लोलतु श्लाघे ॥ ३०८ ॥

म्हणौंनि नरक स्वर्गु । नव्हे पापपुण्यभागु ।
जे दोहीं ठायीं सुखभोगु । कामाचाचि तो ॥ ३०९ ॥
याकारणें कामें । स्त्रीपुरुषयुग्में ।
मिलतीं तेथ जन्मे । आघवें जग ॥ ३१० ॥
आणि जें जें अभिलाषें । स्वार्थालागीं हें पोषे ।
पाठीं परस्परद्वेषें । कामचि नाशी ॥ ३११ ॥
एवं कामावांचूनि कांहीं । जगा मूलचि आन नाहीं ।
ऐसें बोलती पाहीं । आसुर गा ते ॥ ३१२ ॥
आतां असो हें किडाळ । बोलीं न करूं पघळ ।
सांगतांचि सफोल । होतसे वाचा ॥ ३१३ ॥

एतां दृष्टिमवष्टभ्य नष्टात्मानोऽल्पबुद्धयः ।

प्रभवन्त्युग्रकर्माणः क्षयाय जगतोऽहिताः ॥ ९ ॥
आणि ईश्वराचिया खंती । नुसधियाचि करिती चांथी ।
हेंही नाहीं चितीं । निश्चयो एकु ॥ ३१४ ॥
किंबहुना उघड । आंगी लाऊनियां पाखांड ।
नास्तिकपणाचें हाड । रोंविलें जीवीं ॥ ३१५ ॥
ते वेळीं स्वर्गालागीं आदरु । कां नरकाचा अडदरु ।
या वासनांचा अंकुरु । जळोनि गेला ॥ ३१६ ॥
मग केवळ ये देहखोडां । अमेध्योदकाचा बुडबुडा ।
विषयपंकीं सुहाडा । बुडाले गा ॥ ३१७ ॥
जें आटावें होती जळचर । तें डोहीं मिलतीं ढीवर ।
कां पडावें होय शरीर । तें रोगा उदयो ॥ ३१८ ॥

उदैजणें केतूचें जैसें। विश्वा अनिष्टोद्देशें।
जन्मती ते तैसे। लोकां आटूं ॥ ३१९ ॥
विरूढलिया अशुभ। फुटती तैं ते कोंभ।
पापाचे कीर्तिस्तंभ। चालते ते ॥ ३२० ॥
आणि मागांपुढां जाळणें। वांचूनि आगी कांहीं नेणें।
तैसें विरुद्धवि एक करणें। भलतेयां ॥ ३२१ ॥
परी तेंचि गा करणें। आदरिती संभ्रमें जेणें।
तो आइक पार्था म्हणे। श्रीनिवासु ॥ ३२२ ॥

काममाश्रित्य दुष्पूरंदम्भमानमदान्विताः ।

मोहाद् गृहीत्वाऽसद्ग्रहान्प्रवर्तन्तेऽशुचित्रताः॥ १० ॥

तरी जाळ पाणियें न भरे। आगी इंधन न पुरे।
तयां दुर्भरांचिये धुरे। भुकाळु जो ॥ ३२३ ॥
तया कामाचा वोलावा। जीवीं धरुनिया पांडवा।
दंभमानाचा मेळावा। मेळविती ॥ ३२४ ॥
मातलिया कुंजरा। आगळी जाली मदिरा।
तैसा मदाचा ताठा तंव जरा। चढतां आंगीं ॥ ३२५ ॥
आणि आग्रहा तोचि ठावो। वरी मौढ्या{ऐ}सा सावावो।
मग काय वानूं निर्वाहो। निश्चयाचा ॥ ३२६ ॥
जिहीं परोपतापु घडे। परावा जीवु रगडे।
तिहीं कर्मीं होऊनि गाढे। जन्मवृत्ती ॥ ३२७ ॥
मग आपुलें केलें फोकारिती। आणि जगातें धिक्कारिती।
दाहीं दिशीं पसरिती। स्पृहाजाल ॥ ३२८ ॥

ऐसेनि गा आटोपें । थोरियें आणती पापें ।

धर्मधेनु स्वरुपें । सुटलें जैसें ॥ ३२९ ॥

चिन्तामपरिमेयां च प्रलयान्तामुपाश्रिताः ।

कामोपभोगपरमा एतावदिति निश्चिताः ॥ ११ ॥

याचि एका आयती । तयाचिया कर्मप्रवृत्ती ।

आणि जिणियाही परौती । वाहती चिंता ॥ ३३० ॥

पाताळाहूनि निम्न । जियेचिये उंचीये सानें गगन ।

जें पाहातां त्रिभुवन । अणुही नोहे ॥ ३३१ ॥

ते योगपटाची मवणी । जीवीं अनियम चिंतवणी ।

जे सांडूं नेणें मरणें । वल्लभा जैसी ॥ ३३२ ॥

तैसी चिंता अपार । वाढविती निरंतर ।

जीवीं सूनिअसार । विषयादिक ॥ ३३३ ॥

स्त्रिया गाडलें आडकावें । स्त्रीरूप डोळां देखावें ।

सर्वेदियें आलिंगावें । स्त्रियेतेंचि ॥ ३३४ ॥

कुरवंडी कीजे अमृतें । ऐसें सुख स्त्रियेपरौतें ।

नाहींचि म्हणौनि चितें । निश्चयो केला ॥ ३३५ ॥

मग तयाचि स्त्रीभोगा- । लागीं पाताल स्वर्गा ।

धांवती दिग्बिभागा । परौतेही ॥ ३३६ ॥

आशापाशशतैर्बद्धाः कामक्रोधपशयाणाः ।

ईहन्ते कामभोगार्थमन्यायेनार्थसञ्चयान् ॥ १२ ॥

आमिषकवळु थोरी आशा । न विचारितां गिळी मासा ।

तैसें कीजे विषयाशा । तयांसि गा ॥ ३३७ ॥

वाञ्छित त्वं न पवती । मग कोरडियेचि आशेची संतती ।

वाढऊं वाढऊं होती । कोशकिडे ॥ ३३८ ॥

आणि पसरिला अभिलाषु । अपूर्ण होय तोचि द्वेषु ।

एवं कामक्रोधांहुनि अधिकु । पुरुषार्थु नाहीं ॥ ३३९ ॥

दिहा खोलणें रात्रीं जागोवा । ठाणांतरीयां जैसा पांडवा ।

अहोरात्रींही विसांवा । भेटेचिना ॥ ३४० ॥

तैंसें उंचौंनि लोटिलें कामें । नेहटती क्रोधाचिये ढेमे ।

तरी रागद्वेष प्रेमें । न माती केंही ॥ ३४१ ॥

तेवींचि जीवींचिया हांवा । विषयवासनांवा मेळावा ।

केला तरी भोगावा । अर्थे कीं ना ? ॥ ३४२ ॥

म्हणौंनि भोगावयाजोगा । पुरता अर्थु पैं गा ।

आणावया जगा । झोंबती सैरा ॥ ३४३ ॥

एकातें साधूनि मारिती । एकाचि सर्वस्वें हरिती ।

एकालागीं उभारिती । अपायसंत्रें ॥ ३४४ ॥

पाशिकें पोतीं वागुरा । सुणीं ससाणें चिकाटी खोंचारा ।

घेऊनि निघती डोंगरा । पारधी जैसें ॥ ३४५ ॥

ते पोसावया पोट । मारुनि प्राणियांचे संघाट ।

आणिती ऐसें निकृष्ट । तेंही करिती ॥ ३४६ ॥

परप्राणघातें । मेळविती वितें ।

मिळाल्या चितें । तोषणें कैसें ॥ ३४७ ॥

इदमद्य मया लब्धमिमं प्राप्स्ये मनोरथम् ।

इदमस्तीदमपि मे भविष्यति पुनर्धनम् ॥ १३ ॥

म्हणे आजि मियां । संपत्ति बहुतेकांचिया ।

आपुल्या हातीं केलिया । धन्यु ना मी ? ॥ ३४८ ॥

ऐसा श्लाघों जंव जाये । तंव मन आणीकही वाहे ।

सर्वेचि म्हणे पाहे । आणिकांचेही आणूं ॥ ३४९ ॥

हें जेतुलें असे जोडिलें । तयाचेनि भांडवलें ।

लाभा घेईन उरलें । चराचर हें ॥ ३५० ॥

ऐसेनि धना विश्वाचिया । मीचि होईन स्वामिया ।

मग दिठी पडे तया । उरों नेदी ॥ ३५१ ॥

असौ मया हतः शत्रुर्हनिष्ये चापरानपि ।

ईश्वरोऽहमहं भोगी सिद्धोऽहं बलवान् सुखी ॥ १४ ॥

हे मारिले वैरी थोडे । आणीकही साधीन गाढे ।

मग नांदेन पवाडें । येकलाचि मी ॥ ३५२ ॥

मग माझी होतील कामारीं । तियेवांचूनि येरें मारीं ।

किंबहुना चराचरीं । ईश्वरु तो मी ॥ ३५३ ॥

मी भोगभूमीचा रावो । आजि सर्वसुखासी ठावो ।

म्हणौनि इंद्रुही वावो । मातें पाहुनि ॥ ३५४ ॥

मी मनें वाचा देहें । करीं ते कैसें नोहे ।

कें मजवांचूनि आहे । आज्ञासिद्ध आन ? ॥ ३५५ ॥

तंवचि बळिया काळु । जंव न दिसें मी अतुर्बळु ।

सुखाचा कीर निखिलु । रासिवा मीचि ॥ ३५६ ॥

आद्योऽभिजनवानरिम कोऽन्योऽस्ति सदृशो मया ।

यक्ष्ये दास्यामि मोदिष्य इत्यज्ञानविमोहिताः ॥ १५ ॥

कुबेरु आथिता होये । परी तो नेणें माझी सोये ।
संपती मजसम नव्हे । श्रीनाथाही ॥ ३७७ ॥
माझिया कुळाचा उजाळू । कां जातिगोतांचा मेळू ।
पाहतां ब्रह्माही हळू । उणावि दिसे ॥ ३७८ ॥
म्हणौनि मिरविती नांवे । वायां ईश्वरादि आघवे ।
नाहीं मजसीं सरी पावे । ऐसें कोणही ॥ ३७९ ॥
आतां लोपला अभिचारु । तया करीन मी जीर्णोद्धारु ।
प्रतिष्ठीन परमारु । यागवरीं ॥ ३८० ॥
मातें गाती वानिती । नटनाचें रिझविती ।
तयां देईन मागती । ते ते वस्तु ॥ ३८१ ॥
माजिरा अन्नपानीं । प्रमदांच्या आलिंगनीं ।
मी होईन त्रिभुवनीं । आनंदाकारु ॥ ३८२ ॥
काय बहु सांगों ऐसें । ते आसुरीप्रकृती पिसें ।
तुरंबिती असोसें । गगनौळें तियें ॥ ३८३ ॥

अनेकचित्तविभ्रान्ता मोहजालसमावृताः ।

प्रसक्ताः कामभोगेषु पतन्ति नरकेऽशुचौ ॥ १६ ॥

ज्वराचेनि आटोपें । रोगी भलतैसैं जल्पे ।
चावळती संकल्पें । जाण ते तैसैं ॥ ३८४ ॥
अज्ञान आतुले धुळी । म्हणौनि आशा वाहटुळी ।
भोवंडीजती अंतरालीं । मनोरथांच्या ॥ ३८५ ॥
अनियम आषाढ मेघ । कां समुद्रोर्मी अभंग ।
तैसे कामिती अनेग । अखंड काम ॥ ३८६ ॥

मग पै कामनाचि तया । जीवीं जाल्या वेलरिया ।

वोरपिली कांटिया । कमळें जैसीं ॥ ३६७ ॥

कां पाषाणाचिया माथां । हांडी फुटली पार्था ।

जीवीं तैसें सर्वथा । कुटके जाले ॥ ३६८ ॥

तेव्हां चळतिये रजनी । तमाची होय पुरवणी ।

तैसा मोहो अंतःकरणीं । वाळोंचि लागे ॥ ३६९ ॥

आणि वाढे जंव जंव मोहो । तंव तंव विषयीं रोहो ।

विषय तेथ ठावो । पातकासी ॥ ३७० ॥

पापें आपलेनि थावें । जंव करिती मेळावे ।

तंव जितांचि आघवे । येती नरकां ॥ ३७१ ॥

म्हणौंनि गा सुमती । जे कुमनोरथां पाळिती ।

ते आसुर येती वस्ती । तया ठाया ॥ ३७२ ॥

जेथ असिपन्नतरुवर । खदिरांगारावे डोंगर ।

तातला तेलीं सागर । उतताती ॥ ३७३ ॥

जेथ यातनांची श्रेणी । हे नित्य नवी यमजाचणी ।

पडती तिये दारुणीं । नरकलोकीं ॥ ३७४ ॥

ऐसे नरकाचिये शेले । भागीं जे जे जन्मले ।

तेही देखों भुलले । यजिती यागीं ॥ ३७५ ॥

एर्हवीं यागादिक क्रिया । आहाण तेचि धनंजया ।

परी विफळती आचरोनियां । नाटकी जैसी ॥ ३७६ ॥

वल्लभाचिया उजरिया । आपणयाप्रति कुस्त्रिया ।

जोडोनि तोषिती जैसियां । अहेवपणें ॥ ३७७ ॥

आत्मसंभाविताः स्तब्धा धनमानमदान्विताः ।

यजन्ते नामयज्ञैस्ते दम्भेनाविधिपूर्वकम् ॥ १७ ॥

तैसें आपणयां आपण । मानितां महंतपण ।

फुगती असाधारण । गर्वे तेणें ॥ ३७८ ॥

मग लवों नेणती कैसे । आटिवा लोहाचे खांब जैसे ।

कां उधवले आकाशें । शिलाराशी ॥ ३७९ ॥

तैसें आपुलिये बरवे । आपणचि रिझतां जीवें ।

तूणाहीहूनिआघवें । मानिती नीच ॥ ३८० ॥

वरी धनाचिया मदिस । माजूनि धनुर्धरा ।

कृत्याकृत्यविचारा । सवतें केलें ॥ ३८१ ॥

जया आंगीं आयती ऐसी । तेथ यज्ञाची गोठी कायसी ।

तरी काय काय पिसीं । न करिती गा ? ॥ ३८२ ॥

म्हणोंनि कोणे एके वेळे । मौढ्यमद्याचेनि बळें ।

यागाचींही टवाळें । आदरिती ॥ ३८३ ॥

ना कुंड मंडप वेदी । ना उचित साधनसमृद्धी ।

आणि तयांसी तंव विधी । दंडवि सदा ॥ ३८४ ॥

देवां ब्राह्मणांचेनि नांवें । आडवारेनहि नोहावें ।

ऐसें आशी तेथ यावें । लागे कवणा ? ॥ ३८५ ॥

पैं वासरुवाचा भोकसा । गाईपुढें ठेवूनि जैसे ।

उगाणा घेती क्षीरसा । बुद्धिवंत ॥ ३८६ ॥

तैसें यागाचेनि नांवें । जग वाऊनि हांवें ।

नागविती आघवें । अहेयवारी ॥ ३८७ ॥

ऐशा कांहीं आपुलिया । होमिती जे उजरिया ।

तेणें कामिती प्राणिया । सर्वनाशु ॥ ३८८ ॥

अहङ्कारं बलं दर्पं कामं क्रोधम् च संश्रिताः ।

मामात्मपरदेहेषु प्रद्विषन्तोऽभ्यसूयकाः ॥ १८ ॥

मग पुढां भेरी निशाण । लाउनी ते दीक्षितपण ।

जर्गी फोकारिती आण । वावो वावो ॥ ३८९ ॥

तेव्हां महत्त्वे तेणें अधमा । गर्वा चढे महिमा ।

जैसे तेवे दिधले तमा । काजळावे ॥ ३९० ॥

तैसें मौढ्य घणावे । औद्धत्य उंवावे ।

अहंकारु दुणावे । अविवेकुही ॥ ३९१ ॥

मग दुजयाची भाष । नुरवावया निःशेष ।

बलीयेपणा अधिक । होय बळ ॥ ३९२ ॥

ऐसा अहंकार बळा । जालिया एकवळा ।

दर्पसागर मर्यादवेळा । सांडूनि उते ॥ ३९३ ॥

मग वोसंडिलेनि दर्पें । कामाही पित्त कुरुपे ।

तया धर्गी सेंघपळिपे । क्रोधाग्नि तो ॥ ३९४ ॥

तेथ उन्हाळा आगी खरमरा । तेलातुपाचिया कोठारा ।

लागला आणि वारा । सुटला जैसा ॥ ३९५ ॥

तैसा अहंकारु बळा आला । दर्पु कामक्रोधीं गूढला ।

या दोहींचा मेलु जाला । जयांच्या ठायीं ॥ ३९६ ॥

ते आपुलिया सवेशा । मग कोणी कोणी हिंसा ।

या प्राणियांते वीरिशा । न साधती गा ? ॥ ३९७ ॥

पहिलें तंव धनुर्धरा । आपुलिया मांसरुधिरा ।
वेंचु करिती अभिचारा- । लागोनियां ॥ ३९८ ॥
तेथ जाळिती जियें देहें । यामार्जी जो मी आहे ।
तया आत्मया मज घाये । वाजती ते ॥ ३९९ ॥
आणि अभिचारकीं तिहीं । उपद्रविजे जेतुलें कांहीं ।
तेथ चैतन्य मी पाहीं । सीणु पावे ॥ ४०० ॥
आणि अभिचारावेगळें । विपारें जे अवगळें ।
तया टाकिती इटाळें । पैशून्याचीं ॥ ४०१ ॥
सती आणि सत्पुरुख । दानशीळ याज्ञिक ।
तपस्वी अलौकिक । संन्यासी जे ॥ ४०२ ॥
कां भक्त हन महात्मे । इयें माझीं निजाचीं धामें ।
निर्वाळीं होमधर्में । श्रौतादिकीं ॥ ४०३ ॥
तयां द्वेषाचेनि काळकूटें । बासटोनि तिखटें ।
कुबोलांचीं सदटें । सूति कांडें ॥ ४०४ ॥

तानहं द्विषतः क्रूयन् संसारेषु नराधमान् ।

क्षिपाम्यजस्रमशुभानासुरीष्वेव योनिषु ॥ १९ ॥

ऐसे आघवाचि परी । प्रवर्तले माझ्या वैरी ।
तयां पापियां जें मी करीं । तें आइक पां ॥ ४०५ ॥
तरी मनुष्यदेहाचा तागा । घेऊनि रुसती जे जगा ।
ते पदवी हिरोनि पैं गा । ऐसे ठेवीं ॥ ४०६ ॥
जे वलेशगांचींचा उकरडा । भवपुरींचा पानवडा ।
ते तमोयोनि तयां मूढां । वृत्तीचिदें ॥ ४०७ ॥

मग आहाराचेनि नांवे । तृणहीजेथ नुगवे ।
ते व्याघ्र वृश्चिक आडवे । तैसिये करीं ॥ ४०८ ॥
तेथ क्षुधादुःखें बहुतें । तोडूनि खाती आपणयातें ।
मरमरें मागुतें । होतचि असती ॥ ४०९ ॥
कां आपुला गरळजाळीं । जळिती आंगाची पेंदळी ।
ते सर्पचि करीं बिलीं । निरुंधला ॥ ४१० ॥
परी घेतला श्वासु घापे । येतुलेनही मापें ।
विसांवा तयां नाटोपे । दुर्जनांसी ॥ ४११ ॥
ऐसेनि कल्पांचिया कोडी । गणितांही संख्या थोडी ।
तेतुला वेळु न काळी । वलेशौनि तयां ॥ ४१२ ॥
तरी तयांसी जेथ जाणें । तेथिचें हें पहिलें पेणें ।
तें पावोनि येरें दारुणें । न होती दुःखें ॥ ४१३ ॥

आसुरीं योनिमापन्ना मूढा जन्मनि जन्मनि ।

मामप्राप्यैव कौन्तेय ततो यान्त्यधमां गतिम् ॥ २० ॥

हा ठायवरी । संपत्ति ते आसुरी ।
अधोगती अवधारिं । जोडिली तिहीं ॥ ४१४ ॥
पाठीं व्याघ्रादि तामसा । योनी तो अळुमाळु ऐसा ।
देहाधाराचा उसासा । आथी जोही ॥ ४१५ ॥
तोही मी वोल्हावा हिरे । मग तमचि होती एकसरें ।
जेथे गेलें आंधारें । काळवंडैजे ॥ ४१६ ॥
जयांची पापा चिळसी । नरक घेती विवसी ।
शीण जाय मूर्च्छी । सिणें जेणें ॥ ४१७ ॥

मलु जेणें मैले । तापु जेणें पोळे ।
जयाचेनि नावें सळे । महाभय ॥ ४१८ ॥
पापा जयाचा कंटाळा । उपजे अमंगळ अमंगळा ।
विटालुही विटाळा । बिहे जया ॥ ४१९ ॥
ऐसें विश्वाचेया वोखटेया । अधम जे धनंजया ।
तें ते होती भोगूनियां । तामसा योनी ॥ ४२० ॥
अहा सांगतां वाचा रडे । आठवितां मन खिरडे ।
कटारे मूर्खीं केवळे । जोडिले निरय ॥ ४२१ ॥
कायिसया ते आसुर । संपत्ति पोषिती वाउर ।
जिया दिधलें घोर । पतन ऐसें ॥ ४२२ ॥
म्हणौनि तुवां धनुर्धरा । नोहावें गा तिया मोहरा ।
जेउता वासु आसुरा । संपत्तिवंता ॥ ४२३ ॥
आणि दंभादि दोष साही । हे संपूर्ण जयांच्या ठायीं ।
ते त्यजावे हें काई । म्हणों कीर ? ॥ ४२४ ॥

त्रिविधं नरकस्येदं द्वारं नाशनमात्मनः ।

कामः क्रोधस्तथा लोभस्तस्मादेतत् त्रयं त्यजेत् ॥ २१ ॥

परी काम क्रोध लोभ । या तिहींचेंही थोंब ।
थांवे तेथें अशुभ । पिकलें जाण ॥ ४२५ ॥
सर्व दुःखां आपुलिया । दर्शना धनंजया ।
पाढाऊ हे भलतया । दिधलें आहाती ॥ ४२६ ॥
कां पापियां नरकभोगीं । सुवावयालागीं जर्गीं ।
पातकांची दादुगी । सभाचि हे ॥ ४२७ ॥

ते शैश्व गा तंवचितरी । आइकिजती पटांतरी ।
जंव हे तिन्ही अंतरी । उठती ना ॥ ४२८ ॥
अपाय तिहीं आसलग । यातना इहीं सवंग ।
हाणी हाणी नोहे हे तिघ । हेचि हाणी ॥ ४२९ ॥
काय बहु बोलों सुभटा । सांगितलिया निकृष्टा ।
नरकाचा दारवंटा । त्रिशंकु हा ॥ ४३० ॥
या कामक्रोधलोभां- । मार्जी जीवें जो होय उभा ।
तो निरयपुरीची सभा । सन्मानु पावे ॥ ४३१ ॥
म्हणौनि पुढत पुढतीं किरीटी । हे कामादि दोष त्रिपुटी ।
त्यजावींचि गा वोखटी । आघवा विषयीं ॥ ४३२ ॥

एतैर्विमुक्तः कौन्तेय तमोद्गारैस्त्रिभिर्नरः ।

आचरत्यात्मनः श्रेयस्ततो याति परं गतिम् २२ ॥

धर्मादिकां चौंही आंतु । पुरुषार्थाची तैंचि मातु ।
करावी जें संघातु । सांडील हा ॥ ४३३ ॥
हे तिन्ही जीवीं जंव जागती । तंववरी निकियाची प्राप्ती ।
हे माझे कान नाइकती । देवोही म्हणे ॥ ४३४ ॥
जया आपणपें पढिये । आत्मनाशा जो बिहे ।
तेणें न धरावी हे सोये । सावधु होईजे ॥ ४३५ ॥
पोटीं बांधोनि पाषाण । समुद्रीं बाहीं आंगवण ।
कां जियावया जेवण । काळकूटाचें ॥ ४३६ ॥
इहीं कामक्रोधलोभेंसी । कार्यसिद्धि जाण तैंसी ।
म्हणौनि ठावोचि पुरीं । ययांचा गा ॥ ४३७ ॥

जैं कहीं अवचटें । हे तिकडी सांखळ तुटे ।
तैं सुखें आपुलिये वाटे । चालों लाभे ॥ ४३८ ॥
त्रिदोषीं सांडिलें शरीर । त्रिकुटीं फिटलिया नगर ।
त्रिदाह निमालिया अंतर । जैं सें होय ॥ ४३९ ॥
तैसा कामादिकीं तिधीं । सांडिला सुख पावोनि जर्गीं ।
संगु लाहे मोक्षमार्गीं । सज्जनांचा ॥ ४४० ॥
मग सत्संगें प्रबलें । सव्हास्त्राचेनि बलें ।
जन्ममृत्यूचींनिमाळें । निस्तरे रानें ॥ ४४१ ॥
ते वेळीं आत्मानदें आघवें । जें सदा वसतें बखें ।
तैं तै सेंचि पाटण पावे । गुरुकृपेचें ॥ ४४२ ॥
तेथ प्रियाची परमसीमा । तो भेटे माउली आत्मा ।
तयें स्तेवीं आटे डिंडिमा । सांसारिक हे ॥ ४४३ ॥
ऐसा जो कामक्रोधलोभां । झाडी करुनि ठाके उभा ।
तो येवढिया लाभ । गोसावी होय ॥ ४४४ ॥

यः शास्त्रविधिमुत्सृज्यवर्तते कामकारत ।

न स सिद्धिमवाप्नोति न सुखं न परं गतिम् ॥ २३ ॥

ना हें नावडोनि कांहीं । कामादिकांच्याचि ठार्यीं ।
दाटिली जेणें डोई । आत्मचोरें ॥ ४४५ ॥
जो जर्गीं समान सकृपु । हिताहित दाविता दीपु ।
तो अमान्यु केला बापु । वेदु जेणें ॥ ४४६ ॥
न धरीचि विधीची भीड । न करीचि आपली चाड ।
वाढवीत गेला कोड । इंद्रियांचें ॥ ४४७ ॥

कामक्रोधलोभांची कास । न सोडीव पाळिली भाष ।

स्वैराचारचें असोस । वळघला रान ॥ ४४८ ॥

तो सुटकेचिया वाहिणीं । मग पिवों न लाहे पाणी ।

स्वप्नींही ते कहाणी । दूरीचि तया ॥ ४४९ ॥

आणि परत्र तंव जाये । हें कीर तया आहे ।

परी ऐहिकही न लाहे । भोग भोगूं ॥ ४५० ॥

तरी माशालागीं भुलला । ब्राह्मण पाणबुडां रिघाला ।

कीं तेथही पावला । नास्तिकवाटु ॥ ४५१ ॥

तैसें विषयांचेनि कोडें । जेणें परत्रा केलें उबडें ।

तंव तोचि आणिकीकडे । मरणें नेला ॥ ४५२ ॥

एवं परत्र ना स्वर्गु । ना ऐहिकही विषयभोगु ।

तेथ केउता प्रसंगु । मोक्षाचा तो ? ॥ ४५३ ॥

म्हणौनि कामाचेनि बलें । जो विषय सेवूं पाहे सलें ।

तया विषयो ना स्वर्गु मिळे । ना उद्दरे तो ॥ ४५४ ॥

तस्माच्छास्त्रं प्रमाणं ते कार्याकार्यव्यवस्थितौ ।

ज्ञात्वा शास्त्रविधानोक्तं कर्म कर्तुमिहाहंसि ॥ २४ ॥

ॐ तत्सदिति श्रीमद्भगवद्गीतासूपनिषत्सु ब्रह्मविद्यायां योगशास्त्रे

श्रीकृष्णार्जुनसंवादे दैवासुरसंपट्टिभागयोगोनाम षोडशोऽध्यायः

। १६ ।

याकारणें पै बापा । जया आथी आपुली कृपा ।

तेणें वेदांचिया निरोपा । आन न कीजे ॥ ४५५ ॥

पतींचिया मता । अनुसरोनि पतिव्रता ।

अनायासें आत्महिता । भेटेचि ते ॥ ४५६ ॥
नातरी श्रीगुरुवचना । दिठी देतु जतना ।
शिष्य आत्मभुवना- । मार्जी पैसे ॥ ४५७ ॥
हैं असो आपुला ठेवा । हाता आथी जरी यावा ।
तरी आदरें जेवीं दिवा । पुढां कीजे ॥ ४५८ ॥
तैसा अशेषांही पुरुषार्था । जो गोसावी हो म्हणे पार्था ।
तेणें श्रुतिस्मृतिमाथां । बैसणें घापे ॥ ४५९ ॥
शास्त्र म्हणेल जें सांडावें । तें राज्यही तृणमानावें ।
जें घेववी तें न म्हणावें । विषही विरू ॥ ४६० ॥
ऐसिया वेदकनिष्ठा । जालिया जरी सुभटा ।
तरी कें आहे अनिष्ठा । भेटणें गा ? ॥ ४६१ ॥
पैं अहितापासूनि काढिती । हित देऊनि वाढविती ।
नाहीं गा श्रुतिपरौती । माउती जगा ॥ ४६२ ॥
म्हणौनि ब्रह्मेशीं मेळवी । तंव हे कोणें न सांडावी ।
अगा तुवांही ऐसीचि भजावी । विशेषेंसीं ॥ ४६३ ॥
जे आजि अर्जुनातूं येथें । करावया सत्य शास्त्रें सार्थें ।
जन्मलासि बळार्थें । धर्माचेनि ॥ ४६४ ॥
आणि धर्मानुज हैं ऐसें । बोधेंचि आलें अपैसैं ।
म्हणौनि आनारिसें । करूं नये ॥ ४६५ ॥
कार्याकार्यविवेकीं । शास्त्रेंचि करावीं पारखीं ।
अकृत्य तें कुडें लोकीं । वाळावें गा ॥ ४६६ ॥
मग कृत्यपणें खरें निगे । तें तुवां आपुलेनि आंगें ।

आचरोनि आदरें चांगें । सारावें गा ॥ ४६७ ॥

जे विश्वप्रामाण्याची मुदी । आजि तुझ्या हातीं असें सुबुद्धी ।

लोकसंग्रहासि त्रिशुद्धी । योग्यु होसी ॥ ४६८ ॥

एवं आसुरवर्गु आघवा । सांगोनि तेथिंचा निगावा ।

तोहि देवें पांडवा । निरूपिता ॥ ४६९ ॥

इयावरी तो पंडूचा । कुमरु सद्भावो जीवींचा ।

पुसेल तो चैतन्याचा । कार्नीं ऐका ॥ ४७० ॥

संजयें व्यासाचिया निरोपा । तो वेलु फेडिला तथा नृपा ।

तैसा मीहि निवृत्तिकृपा । सांगेन तुम्हां ॥ ४७१ ॥

तुम्ही संत माझिया कडा । दिठीचा कराल बहुडा ।

तरी तुम्हां माने येवढा । होईन मी ॥ ४७२ ॥

म्हणोनि निज अवधान । मज वोळगे पसायदान ।

दीजो जी सनाथु होईन । ज्ञानदेवो म्हणे ॥ ४७३ ॥

इति श्रीज्ञानदेवविरचितायां भावार्थदीपिकायां षोडशोऽध्यायः ॥
